

MINISTERU GĦALL-FINANZI U S-SERVIZZI FINANZJARJI

Għotja ta' Darba għal "Sahra" Maħduma minn Uffiċjali tal-Pulizija bejn l-1 ta' Settembru, 1993 u l-31 ta' Diċembru, 2009

BIL-ĦSIEB li tiġi implimentata Miżura tal-Baġit tal-2020, il-Prim Ministru, il-Ministru għall-Finanzi u s-Servizzi Finanzjarji u l-Ministru għall-Intern, is-Sigurtà Nazzjonali u l-Infurzar tal-Liġi fasslu Skema li l-għan tagħha huwa li ttiprovdi għotja ta' darba għal "sahra" li uffiċjali tal-pulizija ħadmu bejn l-1 ta' Settembru, 1993 u l-31 ta' Diċembru, 2009.

SKEMA

1. Tifsir

Sakemm fil-kuntest ma hemmx mitlub mod ieħor, fl-Iskema

"Malta" tfisser il-Gzejjer Maltin;

"applikant/i" tfisser individwu/i li ssottometta/ew applikazzjoni;

"perjodu effettiv" tfisser kwalunkwe perjodu bejn l-1 ta' Settembru, 1993 u l-31 ta' Diċembru, 2009;

"persuna/i eliġibbli" tfisser membru/i jew eks-membri/i tal-Korp tal-Pulizija fil-grad ta' Kuntistabbli tal-Pulizija, Surġent jew Surġent Maġġur li ħadem/mu s'igħat addizzjonali matul il-perjodu effettiv jew għal parti mill-istess perjodu effettiv.

2. Applikabbiltà

L-Iskema tgħodd għal dawk il-persuni eliġibbli li ħadmu "sahra" matul il-perjodu effettiv.

L-Iskema tgħodd ukoll għall-eredi ta' persuni eliġibbli li huma mejta meta ssir l-applikazzjoni għall-għotja ta' darba taħt din l-Iskema.

3. Kif tapplika u dokumenti meħtieġa

(i) Applikazzjonijiet taħt din l-Iskema għandhom isiru fuq l-applikazzjoni murija fl-iskeda ma' din l-Iskema u għandhom jinkludu kull informazzjoni u dettalji kif mitluba fl-imsemmija formola u skont id-dispożizzjonijiet tal-Iskema.

(ii) Fil-każ ta' applikazzjonijiet taħt din l-Iskema magħmula f'isem persuna eliġibbli illum mejta, l-applikazzjoni trid issir mill-eredi. Fejn hemm aktar minn eredi wieħed, għandha ssir applikazzjoni waħda kongunta mill-eredi. Flimkien mal-applikazzjoni għandha tiġi sottomessa wkoll dikjarazzjoni magħmula minn nutar pubbliku, f'liema dikjarazzjoni għandu jkun hemm dikjarat min hu l-eredi awtorizzat, li f'ismu joħroġ il-pagament tal-għotja, fuq il-kundizzjoni li l-mejjet kien eliġibbli li japplika għall-Iskema. Il-Ministeru tal-Intern, is-Sigurtà Nazzjonali u l-Infurzar tal-Liġi jirriserva d-dritt li jitlob għal aktar dokumenti minbarra d-dikjarazzjoni msemmija hawn fuq.

(iii) Huma biss dawk l-applikazzjonijiet li jinstabu li huma konformi mad-dispożizzjonijiet ta' din l-Iskema li jkunu eliġibbli għall-ħlas tal-għotja ta' darba.

(iv) Applikazzjonijiet għodda taħt din l-Iskema, inkluż id-dokumenti li għandhom jiġu mehmuża mal-applikazzjoni, għandhom jiġu mgħoddija lid-Dipartiment tar-Riżorsi Umani fil-Kwartieri Ġenerali tal-Pulizija sa mhux aktar tard mill-**31 ta' Lulju, 2020. Applikazzjonijiet li ma jaslux sal-31 ta' Lulju 2020 ma jiġux ipproċessati u l-pagament ma johroġx.**

(v) Persuni li applikaw skont l-Iskema mxandra fil-Gazzetta tal-Gvern tat-2 ta' Mejju 2017, tas-17 t'April 2018 jew tas-26 t'April 2019 u li rċewew pagament għaliex kienu eliġibbli skont it-termini tal-Iskema m'għandhomx għalfejn jerggħu japplikaw taħt l-Iskema l-ġdida. F'qasir żmien, se jirċievu ittra u Formola ta' Dikjarazzjoni dwar dan mill-Ministeru għall-Intern, is-Sigurtà Nazzjonali u l-Infurzar tal-Liġi. Il-Formola tad-Dikjarazzjoni trid tkun amendata, jekk ikun hemm bżonn, iffirmata u mgħoddija lid-Dipartiment tar-Riżorsi Umani fil-Kwartieri Ġenerali tal-Pulizija sa mhux aktar tard mill-**31 ta' Lulju, 2020. Dikjarazzjonijiet li ma jaslux sal-31 ta' Lulju 2020 ma jiġux ipproċessati u l-pagament ma johroġx.**

(vi) F'każ ta' mewt ta' applikanti eliġibbli li kienu rċewew pagament taħt l-iskemi ta' qabel, jekk l-eredi awtorizzat ma jkunx applika diġa u rċieva pagament tal-għotja, trid issir applikazzjoni mill-ġdid taħt din l-Iskema mill-eredi awtorizzat skont kif spjegat fil-klawsola 3 (ii) hawn fuq. L-applikazzjoni trid tkun mgħoddija lid-Dipartiment tar-Riżorsi Umani fil-Kwartieri Ġenerali tal-Pulizija sa mhux aktar tard mill-**31 ta' Lulju, 2020. Applikazzjonijiet li ma jaslux sal-31 ta' Lulju 2020 ma jiġux ipproċessati u l-pagament ma johroġx.**

(vii) Eredi awtorizzat li diġa applika għal xi skemi ta' qabel u rċieva pagament tal-għotja, m'għandux għalfejn jerga japplika taħt l-iskema l-ġdida u f'qasir żmien, se jirċievu ittra u Formola ta' Dikjarazzjoni dwar dan mill-Ministeru għall-Intern, is-Sigurtà Nazzjonali u l-Infurzar tal-Liġi. Il-Formola tad-Dikjarazzjoni trid tkun amendata, jekk ikun hemm bżonn, iffirmata u mgħoddija lid-Dipartiment tar-Riżorsi Umani fil-Kwartieri Ġenerali tal-Pulizija sa mhux aktar tard mill-**31 ta' Lulju, 2020. Dikjarazzjonijiet li ma jaslux sal-31 ta' Lulju 2020 ma jiġux ipproċessati u l-pagament ma johroġx.**

4. Għotja li tithallas taħt din l-Iskema

Persuna eliġibbli, jew applikant f'isem persuna eliġibbli, li jikkwalifika skont il-perjodu effettiv, jista' japplika għall-għotja fir-rigward tas-"sahra" maħduma fil-perjodu effettiv.

5. Flas tal-għotja

L-ammont kollu tal-għotja għandu jithallas lill-applikant eliġibbli permezz ta' ċekk li jiġi mpustat fl-indirizz muri fuq l-applikazzjoni. Ebda imgħax m'għandu jibda jiddekorri fuq l-ammont tal-għotja dovuta lill-applikant. Hija kundizzjoni tal-Iskema li meta jaċċetta l-għotja, l-applikant ikun qed jirrinunzja għal kwalunkwe talba oħra marbuta mas-"sahra" maħduma fil-perjodu effettiv.

6. Validità tal-applikazzjoni

Ma titqiesx li tkun saret applikazzjoni kemm-il darba din ma tkunx sħiħa u kompluta f'kull aspett materjali tagħha u kemm-il darba ma jkunx fiha t-tagħrif kollu mitlub fl-imsemmija applikazzjoni u dokumenti li jistgħu jiġu mitluba.

7. Revizjoni ta' decizjonijiet

Applikant li l-applikazzjoni tiegħu għall-ħlas ta' għotja taħt l-Iskema ma tkunx giet milqugħa, se jiġi infurmat b'dan ir-rifjut permezz ta' ittra rreġistrata mingħand il-Ministeru għall-Intern, is-Sigurtà Nazzjonali u l-Infurzar tal-Liġi.

Applikant li jhoss ruħu aggravat bid-deċiżjoni meħuda mill-Ministeru għall-Intern, is-Sigurtà Nazzjonali u l-Infurzar tal-Liġi għandu d-dritt jitlob reviżjoni tal-imsemmija deċiżjoni fi żmien wieħed u għoxrin (21) ġurnata minn meta jirċievi d-deċiżjoni. It-talba għar-reviżjoni flimkien ma' kopja tal-ittra tar-rifjut għandha tintbagħat matul il-perjodu stabbilit permezz ta' ittra rreġistrata lis-Segretarju tal-Bord għar-Revizjoni tal-Għotjiet, f'201, Triq id-Dejqa, Il-Belt Valletta VLT 1433.

Ir-reviżjoni tad-deċiżjoni għandha ssir mill-Bord għar-Revizjoni tal-Għotjiet, liema Bord għandu jiġi stabbilit wara li tinħareg ordni mill-Ministru responsabbli għall-Finanzi u tiġi ppubblikata fil-Gazzetta tal-Gvern. Id-deċiżjoni tal-Bord għar-Revizjoni tal-Għotjiet hija finali u m'għandu jkun hemm l-ebda appell mid-deċiżjoni tal-Bord għar-Revizjoni tal-Għotjiet.

8. Emendi għall-Iskema

Il-Ministru responsabbli għall-Finanzi u l-Ministru responsabbli mill-Intern, is-Sigurtà Nazzjonali u l-Infurzar tal-Liġi jkollhom id-dritt li jagħmlu kull emenda f'din l-Iskema bil-pubblikazzjoni ta' dawk l-emendi fil-Gazzetta tal-Gvern.



MINISTERU GĦALL-INTERN, IS-SIGURTÀ NAZZJONALI U L-INFURZAR TAL-LIĠI

FORMOLA TAL-APPLIKAZZJONI – 2020

Applikazzjoni għal Għotja ta' darba għal "sahra" maħduma minn uffiċjali tal-pulizija bejn l-1 ta' Settembru, 1993 u l-31 ta' Diċembru, 2009

Tifsir:

"applicant" tfisser il-persuna li qed tissottometti din l-applikazzjoni

"perjodu effettiv" tfisser il-perjodu bejn l-1 ta' Settembru, 1993 u l-31 ta' Diċembru, 2009

"persuna eligibbli" tfisser membru jew eks-membri tal-Korp tal-Pulizija fil-grad ta' Kuntistabbli, Surgent jew Surgent Maġġur li ħadem "sahra" matul il-perjodu effettiv jew kwalunkwe parti minnu.

L-Applikant huwa:

Uffiċjal kurrenti fil-Korp tal-Pulizija

Uffiċjal irtirat mill-Korp tal-Pulizija

Eredi¹

Detalji tal-Persuna Eligibbli:

Grad u Numru:² _____

Isem: _____

Kunjom: _____

Numru tal-Karta tal-Identità: _____

¹ Applikabbli meta l-applikant huwa l-uniku eredi jew l-eredi nominat minn fost l-eredi kollha tal-persuna eligibbli. Fi kwalunkwe każ, għandha tigi sottomessa flimkien ma' din l-applikazzjoni dikjarazzjoni minn Nutar Pubbliku bħala konferma.

² Il-grad u n-numru li l-persuna eligibbli kellha fl-iskadenza tal-perjodu effettiv, jew jekk il-persuna giet promossa għall-grad li mhux eligibbli, il-grad li kellha eżatt qabel hadet il-promozzjoni, jew f'każ li għal xi raġuni ma baqgħetx membru tal-Korp tal-Pulizija, il-grad li kellha meta l-aħħar serviet fil-Korp tal-Pulizija.

Niżżel id-data minn meta l-persuna eliġibbli ssieħbet fil-Korp tal-Pulizija u d-data meta spiċċat (fejn applikabbli) fil-linja numru wieħed. F'każ li l-persuna eliġibbli waqfet mill-Korp tal-Pulizija u rritornat lura (anki jekk aktar minn darba), kompli mmarka kull perjodu fil-linji ta' taħt.

1. Minn: __/__/____ Sa: __/__/____
2. Minn: __/__/____ Sa: __/__/____
3. Minn: __/__/____ Sa: __/__/____

Niżżel ix-xhur u s-sena/snin meta l-persuna eliġibbli ħadmet "sahra" fil-Korp tal-Pulizija. F'każ li l-persuna eliġibbli waqfet mill-Korp tal-Pulizija u rritornat lura (anki jekk aktar minn darba), kompli mmarka kull perjodu li fih inħadmet "sahra" fil-linji ta' taħt.

1. Minn: __/__/____ Sa: __/__/____
2. Minn: __/__/____ Sa: __/__/____
3. Minn: __/__/____ Sa: __/__/____

F'każ li matul il-perjodu effettiv, l-persuna eliġibbli tkun ġiet promossa mill-grad ta' Kuntistabbli, Surgent jew Surgent Maġġur għall-grad ta' Spettur tal-Pulizija, niżżel id-data tal-promozzjoni hawn taħt:

__/__/____

Dettalji tal-applikant:³

Isem: _____

Kunjom: _____

Numru tal-Karta tal-Identità: _____

Indirizz: _____

Numru tat-telefon/mobile: _____

³ Din il-parti għandha timtela f'kull każ, kemm jekk l-applikant huwa l-persuna eliġibbli u kemm jekk it-talba qed issir mill-eredi.

Tagħrif Importanti

It-tagħrif mogħti f'din l-applikazzjoni huwa regolat skont il-liġijiet applikabbli dwar il-Protezzjoni u l-Privatezza tad-Data u se jiġi pproċessat biss sabiex isiru l-verifiki neċessarji mill-Ministeru għall-Intern, is-Sigurtà Nazzjonali u l-Infurzar tal-Liġi.

Jekk l-applikant huwa l-persuna li ħadmet "sahra", m'għandu jippreżenta ebda dokumentazzjoni oħra ħlief din il-formola bid-dettalji korretti, għalkemm il-Ministeru għall-Intern, is-Sigurtà Nazzjonali u l-Infurzar tal-Liġi jirriserva d-dritt li jitlob informazzjoni addizzjonali jew xi dokumenti oħra għall-verifiki jekk ikun hemm bżonn.

Fil-każ ta' applikazzjoni magħmula minn eredi ta' applikant li ġie nieqes, flimkien mal-applikazzjoni trid tiġi ppreżentata dikjarazzjoni mingħand Nutar Pubbliku, fejn jiġi ddikjarat min huwa/huma l-eredi tal-persuna mejta u min huwa l-eredi awtorizzat biex jirċievi l-pagament tal-għotja f'isem l-eredi kollha.

Din il-formola trid timtela' u titwassal fid-Dipartiment tar-Riżorsi Umani ġewwa l-Kwartieri Ġenerali tal-Pulizija, Floriana, sa mhux aktar tard mill-**31 ta' Lulju, 2020**.

DIKJARAZZJONI

Niddikjara li d-dettalji u l-informazzjoni f'din l-applikazzjoni huma korretti u li jien nikkwalifika biex nirċievi l-għotja ta' darba għal "sahra" kif stipulat fl-Iskema.

Nifhem li l-għoti ta' informazzjoni falza jew qarrieqa f'din l-applikazzjoni huwa reat gravi u jista' jwassal biex il-Ministru responsabbli mill-Intern, is-Sigurtà Nazzjonali u l-Infurzar tal-Liġi jibda proċeduri kriminali kontra tiegħi kif ukoll għall-ħtieġa li titħallas lura l-għotja sħiħa.

F'każ fejn ikun sar ħlas bi żball, il-Ministeru responsabbli jirriserva d-dritt li jiġbor lura l-ammonti li jkun tħallsu bi żball.

Nagħraf li din it-talba hija waħda finali skont l-Iskema msemmija u meta naċċetta l-għotja, jien qed nirrinunzja għal kull pretenzjoni oħra marbuta mal-Iskema.

Firma tal-Aplikant/
Eredi Awtorizzat

Numru tal-Karta tal-Identità

Data